

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ  
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ  
|| ಯಾದವಾಭ್ಯುದಯಃ ||

|| ಪಂಚದಶಃ ಸರ್ಗಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ಪಂಚದಶಃ ಸರ್ಗಃ ॥

ಅಥ ಪದ್ಮಭುವಃ ಪಿತುಃ ಸಕಾಶಾತ್  
ಅಭಿಗಚ್ಛ ಯದುಪುಂಗವಂ ದಿದೃಕ್ಷುಃ |  
ಮುನಿರಧ್ವನಿ ವಲ್ಲಕೀಸಹಾಯಃ  
ಪ್ರಜಗೌ ಲಾಸ್ಯತರಂಗಿತಪ್ರಚಾರಃ || ೧೫.೧ ||

ಅಹಮಸ್ಮಿ ಪಿತಾಮಹಸ್ಯ ಸೂನುಃ  
ಸ ವಿಭೋರಾತ್ಮಭುವಃ ಸರೋಜನಾಭೇಃ |  
ಭಜತೇ ಭುವಿ ಸಾಂಪ್ರತಂ ಸ ದೇವಃ  
ಸ್ವಯಮೇವಾನಕದುಂದುಭೇಃ ಸುತತ್ವಂ || ೧೫.೨ ||

ಅವರೋಪಿತಗೋಪಸೂನುಭಾವಃ  
ಸ ನಟಃ ಸಂಪ್ರತಿ ದೇವಕೀಸುತಃ ಸರ್ |  
ಪರಿತೋಷಿತಭಾವುಕಃ ಸ್ವವೃತ್ತಾ  
ಶ್ರುತಿಲಕ್ಷ್ಯಾಂ ಮಹತೀಂ ಪ್ರಿಯಾಮವಿಂದತ್ || ೧೫.೩ ||

ತದಹಂ ತಮಸಃ ಸ್ಥಿತಂ ಪರಸ್ತಾತ್  
ಅನಪಾಯದ್ಯುತಿ ಭಾಸ್ವತಾಽತ್ಮನೈವ |  
ಕಮಲೋಲ್ಲಸಿತೇನ ದರ್ಶನೀಯಂ  
ದಿನಮಾದ್ಯಂತವಿವರ್ಜಿತಂ ದಿದೃಕ್ಷೇ || ೧೫.೪ ||

ಗುಣಸಿಂಧುರಸೌ ಗುಣಾತಿವರ್ತೀ  
ಗತಿರಂತಃ ಸ್ಥಿತಿರಾಗಮೈಕಗಮ್ಯಃ |

ದಯಿತಾಸಹಿತೋ ದಯೈಕಸಂಗೀ  
ಗುರುರಾದ್ಯೋ ಮಯಿ ಗೌರವಂ ವಿಧಾತಾ || ೧೫.೫ ||

ಜಗದೇಕಹಿತೇನ ಜನ್ಮನಾಽಸೌ  
ದನುಜೈರಾಕ್ರಮಣಂ ಭುವೋ ನಿರುಂಧ೯ |  
ಕಲಹಪ್ರಿಯ ಮದ್ವಚೋನುರೋಧಾತ್  
ನ ಕಥಂ ವಿಗ್ರಹಮಾರಭೇತ ನಾಥಃ || ೧೫.೬ ||

ಅಧಿಕಾರವಿಲಂಬಿತಾಪವರ್ಗ -  
ಸ್ಥಿರಸಂಗಾದಪಕೌತುಕಸ್ತಿ ವರ್ಗೇ |  
ವಿಧಿನಾ ನಿಯತೇನ ಧರ್ಮಗುಪ್ತೌ  
ವಿನಿಯುಕ್ತೋಽಸ್ಮಿ ವಿರೋಧನೇನ ದೀವ್ಯ೯ || ೧೫.೭ ||

ವಿದಧೇ ವಿನಿವೇದಿತಂ ಮಯಾಽಸೌ  
ವಿವಿಧಂ ವಿಶ್ವಹಿತಂ ವಿಧಾಸ್ಯತೇ ಚ |  
ಸ್ವಜನತ್ವಧಿಯಾ ಸುರಾಸುರಾಣಾಂ  
ಬಹುಮಾನೈಕಪದಂ ಯತೋಽಹಮಾಸಂ || ೧೫.೮ ||

ವಿನಿವೇದಯತಾ ರಿಪೋರುದಂತಂ  
ದಿವಿಷದ್ವೈಭವದಾವಚಿತ್ರಭಾನುಂ |  
ಅಜಿತಸ್ಯ ಜಿಗೀಷತೋ ಮಯಾಽಸೌ  
ವಿಜಯಾರಂಭಮಹೋತ್ಸವೋ ವಿಧೇಯಃ || ೧೫.೯ ||

ಇತಿ ಭವ್ಯಮನೋರಥೋ ಮಹೀರ್ಯಾಃ  
ಪ್ರಭುಮಾಸೀನಮುಪಹ್ವರೇಽಭಿಯಾತಃ |  
ವಿದಿತಾಖಿಲವೇದಿತವ್ಯಮಿತ್ಥಂ  
ಮುದಿತಃ ಪ್ರಾಹ ಜಗದ್ಧಿತಂ ಮುನೀಂದ್ರಃ || ೧೫.೧೦ ||

ಜಯ ದೇವ ಜಗತ್ತ್ರಯಾಂತರಾತ್ಮ೯  
ನ ನಿಯಂತಾ ನ ಚ ತೇ ಸಮಸ್ವ ದನ್ಯಃ |

ಭವಭೀತಿನಿಶೀಧಿನೀವಿಭಾತಂ

ಪರಮಂ ಬ್ರಹ್ಮ ಭವಂತಮಾಮನಂತಿ || ೧೫.೧೧ ||

ಉದಿತಃ ಪ್ರಣವಾಂಕುರಾತ್ಮನಾ ತ್ವತ್

ವಿವಿಧಸ್ಕಂಧವಿಭಕ್ತರೂಢಶಾಖಿಃ |

ತ್ವದನುಗ್ರಹಪುಷ್ಟಿತಃ ಪ್ರಜಾನಾಂ

ಫಲಮಿಷ್ಟಂ ನಿಗಮದ್ರಮಃ ಪ್ರಸೂತೇ || ೧೫.೧೨ ||

ವಿಷಮಂ ನಿಜಕರ್ಮಭೇದಯೋಗಾತ್

ಬಹುಮಾನಾಸ್ಪದಬಂಧ ವೋಕ್ಷಲೀಲಃ |

ಜನಿತಂ ಭವತೈವ ಪುತ್ರನೀತ್ಯಾ

ಜಗದೇತತ್ ಸ್ವಯಮೇವ ರಕ್ಷಸಿ ತ್ವಂ || ೧೫.೧೩ ||

ಗುಣಚಿತ್ರಿತಜಂತುದಂತುರೇಽಸ್ಮಿನ್

ಜಗತಿ ತ್ವದ್ವಿಹಿತೇ ಹಿತೇತರೇಭ್ಯಃ |

ಅಪಿ ವಿಶ್ವಸೃಜಾಂ ಸಮಾಹಿತಾನಾಂ

ಅಯಥಾಚಿಂತಿತಮಾಪತಂತ್ಯವಸ್ಥಾಃ || ೧೫.೧೪ ||

ಸುಕೃತೋಪಚಯೇನ ಜಾತಸಿದ್ಧಿಃ

ತ್ವದಸೌ ಕಶ್ಚಿದುಪಸ್ಥಿತಾಪರಾಧಃ |

ಅನುಭೂಯ ಹಿರಣ್ಯರಾವಣತ್ವೇ

ಭಜತೇ ಸಂಪ್ರತಿ ಚೇದಿರಾಜಭಾವಂ || ೧೫.೧೫ ||

ತ್ರಿಷು ಜನ್ಮಸು ತೇ ವಿಹಾರದಕ್ಷಂ

ವಿಧಿನಾ ಸಿಂಹಗಜಕ್ರಮೇಣ ಸೃಷ್ಟಃ |

ಸಹಜಃ ಕಿಲ ರುಕ್ಮಿಣೀನಿಮಿತ್ತೇ

ಸ ರಿಪುಃ ಸಂಪ್ರತಿ ಕೃತ್ರಿಮಶ್ಚ ಜಾತಃ || ೧೫.೧೬ ||

ವಿಪಥೇನ ಸದೈಷ ವಿಪ್ರಧಾವನ್

ವಿಬುಧಾಗ್ರಾಮವಿಪನ್ನಿದಾನಭೂತಃ |

ಭವತೋ ಭಜತಾಮನನ್ಯಸಾಧ್ಯಂ  
ವಿನಿಪಾತಂ ಪ್ರಣಿಪಾತವೃತ್ತ್ಯನರ್ಹಃ || ೧೫.೧೭ ||

ದಮನಂ ದಮಘೋಷಸಂಭವಸ್ಯ  
ಪ್ರಬಲಸ್ಯಾಪಿ ಯದರ್ಥತೇ ತದೇತತ್ |  
ಮಧುಕೈಟಭಮೇರುಮರ್ದಿನಸ್ತೇ  
ಮಶಕಾಮರ್ಶನಮಾತ್ರಮಿತ್ಯವೈಮಿ || ೧೫.೧೮ ||

ಅಥವಾ ಜಗದೇತದೋದನಸ್ತೇ  
ತದುಪಘ್ನನ್ನುಪಸೇಚನಂ ಚ ಮೃತ್ಯುಃ |  
ಮಹದಾದಿ ವಿಲಾಪರ್ಯ ಮಹಿಮ್ನಾ  
ದಮನೈರಾದ್ರಿಯಸೇ ನ ದಾನವಾನಾಂ || ೧೫.೧೯ ||

ಸುಹೃದೋಽಪಿ ಸದಾ ಸುರಾಸುರಾಣಾಂ  
ಪ್ರಣತಾನುಗ್ರಹಭಾವಿತಾತ್ಮನಸ್ತೇ |  
ಕ್ಷಚಿದಾಪತಿತೋಽಪಿ ಪಕ್ಷಪಾತಃ  
ಸಮತಾಮೇವ ಸಮರ್ಥಯೇತ ಸತ್ಯಾಂ || ೧೫.೨೦ ||

ಪ್ರಥಮಾ ಚರಮಾ ಚ ದೇವತಾ ತ್ವಂ  
ವರಣೀಯಾ ವರದಾ ಚ ವಿಶ್ವವಂದ್ಯಾ |  
ನಿಗಮೇಷು ಸತೀ ಪುರೇಷು ಚೈಕಾ  
ಜನಯಿತ್ರೀ ಜನಪಂಕ್ತಿಹಾರಿಣೀ ಚ || ೧೫.೨೧ ||

ಘಟಕೈರಿವ ಕರ್ಮಪಾಶನದ್ಧೈಃ  
ಸ್ಥಿರಕಾಲಾತ್ಮಕಚಕ್ರಯಂತ್ರನಿಘ್ನೈಃ |  
ವಿಹರಸ್ಯಧರೋತ್ತರಕ್ರಮೇಷು  
ಸ್ವವಶೈರೇವ ಸುರಾಸುರೈಃ ಸ್ವತಂತ್ರಃ || ೧೫.೨೨ ||

ಸವನೇ ಭವಮುಕ್ತಿಸಂಧಿರೂಪೇ  
ವಿಧಿನಾ ವಿಶ್ವಪತೇ ವಿಚಿತ್ರಹೇತಿಂ |

ಹೃದಿ ಶಾಂತಧಿಯಃ ಸಮಿಂಧತೇ ತ್ವಾಂ  
ಅನಘಾತ್ಮಕ್ರತುಹವ್ಯವಾಹಮಾದ್ಯಂ || ೧೫.೨೩ ||

ಅಣಿಮಾದಿಭಿರೇಕ ಏವ ಭಿನ್ನಃ  
ಪರವಿದ್ಯಾಮಣಿದರ್ಪಣೇಷು ಭಾನಾತ್ |  
ಸುದೃಶಾಂ ಭಜಸಿ ತ್ವಮಾತ್ಮಭೂತಃ  
ಸುಖಿಸಂದರ್ಶನಯೋಗ್ಯಮಾಭಿಮುಖ್ಯಂ || ೧೫.೨೪ ||

ಅಪಿ ದೃಷ್ಟಮಪಿ ಶ್ರುತಂ ಪ್ರಭಾವಂ  
ಭವದೀಯಂ ಭವಿನಸ್ತವೋಭಿಭೂತಾಃ |  
ನ ವಿದಂತಿ ಯಥಾವದಾತ್ಮವಂತಃ  
ತ್ವನುಪಶ್ಯಂತಿ ಕರಸ್ಥಿತಾಂಬುಕಲ್ಪಂ || ೧೫.೨೫ ||

ಸಹಧರ್ಮಚರೀಂ ಸದಾಽನುವೃತ್ತಾಂ  
ಸ್ವಯಮುದ್ದೀಪಯತಾ ತ್ವಯಾಽನುಕಂಪಾಂ |  
ಶರಣಾಗತರಕ್ಷಣವ್ರತಸ್ಯ  
ಪ್ರತಿಲಬ್ಧೋಽಯಮಿಹ ಪ್ರಯೋಗಕಾಲಃ || ೧೫.೨೬ ||

ಅಹಿತಂ ನ ವಿಚಿಂತಿತಂ ಮಯೈತತ್  
ಚಿರದುಷ್ಕರ್ಮಕೃತೋಽಪಿ ಚೇದಿಭರ್ತುಃ |  
ಸಹ ನಾಕಸದಾಮಸೌ ವಿಮಾನೈಃ  
ಸುಕೃತಿತ್ವಂ ಲಭತಾಂ ತ್ವದಸ್ಮಪೂತಃ || ೧೫.೨೭ ||

ಸ್ವಪತಃ ಕಿಲ ಜಾಗ್ರತಶ್ಚ ತಸ್ಯ  
ತ್ವಯಿ ವೈರೇಣ ವಿದೀಪ್ತಚಿತ್ತವೃತ್ತೇಃ |  
ತ್ವದನುಸ್ಮರಣಪ್ರಭಾವಯುಕ್ತಾ  
ನಿಯತಿಸ್ತ್ವನ್ಮಯತಾಮಿವಾತನೋತಿ || ೧೫.೨೮ ||

ವಿನಿವೇದಿತವಿಶ್ವಕಾರ್ಯ ಇತ್ಥಂ  
ಕೃತಿನಾ ತೇನ ಕೃತಾರ್ಹಣೋ ಯಥಾರ್ಹಂ |

ಮುನಿರಾತ್ಮಮನೀಷಿಕಾವದಾತಃ

ಖಿಲಚೇತೋಮಲಿನಂ ಖಿಮುತ್ಪಪಾತ || ೧೫.೨೯ ||

ವಸುದೇವಸುತಶ್ಚ ಪಾಂಡವೇನ

ಕ್ರತುಮಾರಬ್ಧವತಾ ಕೃತೋಪಹೂತಿಃ |

ಸಮರಪ್ರಿಯಯಾ ಸಹ ಧ್ವಜಿನ್ಯಾ

ಸವನಂ ತಸ್ಯ ಜಗಾಮ ಸತ್ಪ್ರತೀಕ್ಷ್ಯಃ || ೧೫.೩೦ ||

ಯದುಭಿಃ ಸಹ ಯಾದವೇಶ್ವರಂ ತಂ

ಪರಿಷತ್ಪ್ರಾಪ್ತಮುಪೇತ್ಯ ಪಂಚ ಪಾರ್ಥಾಃ |

ವಿಭವೋಚಿತಮೀಶ್ವರಾನುರೂಪಂ

ಸುಹೃದರ್ಹಂ ಚ ಸಮರ್ಚಯಾಂಬಭೂವುಃ || ೧೫.೩೧ ||

ಕ್ರತುಮಪ್ಯನಘಂ ಸ ಧರ್ಮಸೂನುಃ

ಹವಿಷಾಂ ಭೋಕ್ತರಿ ದತ್ತಸನ್ನಿಧಾನೇ |

ವಿಧಿವತ್ ಸ್ವಧಿಯಾ ಸಮರ್ಪ್ಯ ಚಕ್ರೇ

ಬಹುಧಾಽನುಶ್ರುತತತ್ಪ್ರಭಾವಭೂಮಾ || ೧೫.೩೨ ||

ಹರಿದಶ್ವಸಮುದ್ಭವಂ ಪ್ರದಾನೇ

ಧನಗುಪ್ತಾ ಚ ಸುಯೋಧನಂ ನ್ಯಯುಂಕ್ತ |

ಸ್ವಯಮೇವ ಸಮಾಹಿತೇನ ವಪ್ರೇ

ಹರಿಣಾ ವಿಪ್ರಪದಾವನೇಜನಾಂಶಃ || ೧೫.೩೩ ||

ಸಮಯೇ ಪರಿಷತ್ಸಭಾಜನಾರ್ಹೇ

ದಿವಿಷತ್ಪೂಜ್ಯಪದೋಽಪಿ ದೈತ್ಯಹಂತಾ |

ಕಿಮಸಾವಿತಿ ಯಾದವೇಷು ಕಶ್ಚಿತ್

ನೃಪ ಇತ್ಯೈಕ್ಷಿ ಜನೈರಲಕ್ಷ್ಯಪಾರಃ || ೧೫.೩೪ ||

ಅವಿಶೇಷಿತಶೇಷವೃತ್ತಿವಾಚಂ

ನಿಜಪಾರಮ್ಯನಿಗೂಹನಾಧಿಗಮ್ಯಂ |

ಅಪೃಥಗ್ವಿಭವೈಸ್ತಮಾಸನಾದ್ಯೈಃ  
ಉಪಮೃದ್ಧಂತ ಇವಾಸತ ಕ್ಷಿತಿಂದ್ರಾಃ || ೧೫.೩೫ ||

ಅಥ ಯುಕ್ತವಿಮರ್ಶಿಭಿಶ್ಚತುರ್ಭಿಃ  
ಗುರುಭಿಃ ಪಶ್ಚಿಮಪಾಂಡವೋ ನಿಯುಕ್ತಃ |  
ಪ್ರವಿವೇಶ ಸಭಾಮಶೇಷಕರ್ತುಃ  
ಯದುವೀರಸ್ಯ ವಿಧಾತುಮಗ್ರಪೂಜಾಂ || ೧೫.೩೬ ||

ಅವದಚ್ಚ ತಮೇತಮಗ್ರಗಣ್ಯಂ  
ವಿಬುಧಾನಾಂ ಪಿತರಂ ಪತಿಂ ಗುರುಂ ಚ |  
ಹರಿಮರ್ಚಿತುಮರ್ಚ್ಯಮುದ್ಯತಾಃ ಸ್ಮಃ  
ತದಶೇಷೈರನುಮನ್ಯತಾಂ ಸುಧೀಭಿಃ || ೧೫.೩೭ ||

ಜಗದೇಕಪತೇರಮುಷ್ಯ ಪೂಜಾಂ  
ಸ್ಥಿರಧರ್ಮದ್ರುಮಮೂಲಸೇಕರೂಪಾಂ |  
ನಿಖಿಲಾನುಮತಾಂ ನೃಪೋ ವಿಧತ್ತೇ  
ನಿರಪಾಯಪ್ರಿಯಪಥ್ಯಭಾವಭವ್ಯಾಂ || ೧೫.೩೮ ||

ಇತಿ ದರ್ಶಯತಃ ಪದಂ ಸಮಾಜೇ  
ಬಲಿನಾಂ ಮಾನಭೃತಾಂ ಮಹೀಪತೀನಾಂ |  
ಮಹತೀ ಬಹುವಾರಮುತ್ತಮಾಂಗೇ  
ಸಹದೇವಸ್ಯ ಪಪಾತ ಪುಷ್ಪವೃಷ್ಟಿಃ || ೧೫.೩೯ ||

ಹರಿಮರ್ಚಯಿತುಂ ಯ ಈಹತೇ ತಂ  
ಸುರಪುಷ್ಪೈಃ ಸ್ವಯಮರ್ಚಯಂತಿ ದೇವಾಃ |  
ಇತಿ ನೂನಮಗಾಪಯತ್ ದ್ವಿರೇಘೈಃ  
ಪ್ರಸೃತಃ ಪಾಂಡುಸುತೇ ಪ್ರಸೂನವರ್ಷಃ || ೧೫.೪೦ ||

ಅವಲೋಕ್ಯ ತದದ್ಭುತಂ ಮಹೀಯಃ  
ಪ್ರತಿಪನ್ನಾನುಮತೇ ನರೇಂದ್ರಲೋಕೇ |

ನಿಜಗಾದ ಹಸನ್ನಮರ್ಷವೇಗಾತ್

ಕ್ಷಿತಿಪಾಲಾನ್ ಶಿಶುಪಾಲ ಉನ್ಮದಿಷ್ಟುಃ || ೧೫.೪೧ ||

ವಿದಿತಂ ಭವತಾಮಿದಂ ಯದೇತತ್

ಸ್ವಯಮಾಹೂಯ ಮಹೀಯಸಃ ಕ್ಷಿತಿಂದ್ರಾನ್ |

ಅವಮನ್ಯತ ಏವಮಧ್ವರಸ್ಥಃ

ಕುಟಿಲೋ ಹಂತ ಕುಮಾರ ಏಷ ಕುಂತ್ಯಾಃ || ೧೫.೪೨ ||

ಅಯಮಶ್ವಿಸುತೋಽಪಿ ತಾವದಾಸ್ತಾಂ

ಯದಿ ಮಾದ್ರೀತನಯಃ ಸ ಪಾಂಡುಸೂನುಃ |

ರಭಸಾದವಮತ್ಯ ರಾಜಲೋಕಂ

ಯದಿ ಜೀವೇದಲಮನ್ವವಾಯವಾದ್ಯೈಃ || ೧೫.೪೩ ||

ಕೃಪಣೇನ ಕಿಮತ್ರ ಸಾಧುನಾ ನಃ

ಸಹದೇವೇನ ನಿಯೋಗಸಾಧಕೇನ |

ಚತುರಃ ಪುನರಸ್ಯ ಪೂರ್ವಜಾತಾನ್

ಮನಸಾ ಯಾತ ಶರ್ತಾನ್ ಮನುಷ್ಯದೇವಾಃ! || ೧೫.೪೪ ||

ದ್ವಿರದಾಯುತಸತ್ಶಾಲಿನೋ ಮೇ

ಯದಿ ಧರ್ಮಧ್ವಜ ಏಷ ಧರ್ಮಸೂನುಃ |

ಮಿಷತಃ ಪರಿಭೂಯ ಧರ್ಮಪಾಲಾನ್

ಯಜತೇ ಪಶ್ಯತ ಪಶ್ಚಿಮೇಷ್ಟಿಮಸ್ಯ || ೧೫.೪೫ ||

ಅಥವಾ ವಸುದೇವಬಂಧುದೃಷ್ಟ್ಯಾ

ವಯಮಾಸೀಮಹಿ ಮಂದಹಾಸಗರ್ಭಂ |

ಸ್ವಯಮಸ್ಯ ಪಿತಾ ಕಥಂ ಸ ಧರ್ಮಃ

ತಮಿಮಂ ಧರ್ಮವಿಪರ್ಯಯಂ ಸಹೇತ || ೧೫.೪೬ ||

ಅಯಮಸ್ಮದನುಜ್ಞಯಾ ವಿಜಿತ್ಯ

ಕ್ಷಿತಿಮಾಸಾದಿತ ರಾಜಸೂಯಧರ್ಮಃ |

ಪ್ರಸವೋಪಗಮೇ ಪತಿಪ್ರತೀಪಾ  
ವನಿತೇವಾದ್ಯ ಬಿಭರ್ತಿ ವೈಪರೀತ್ಯಂ || ೧೫.೪೭ ||

ಪರಿಪಶ್ಯತಿ ಹಂತ ರಾಜಲೋಕೇ  
ಪಶುಪಾಲಸ್ಯ ವಿಧೀಯತೇ ಸಪರ್ಯಾ |  
ಅಥ ತತ್ರ ಸಮರ್ಥತೈವ ತಂತ್ರಂ  
ತದಸೌ ವೀರವರೇಣ್ಯ ಏಕಲವ್ಯಃ || ೧೫.೪೮ ||

ಕುರುವೃದ್ಧಮುಪೇಕ್ಷ್ಯ ಜಾಹ್ನವೇಯಂ  
ಜಯಸಂಪ್ರೀಣಿತಜಾಮದಗ್ನೈರಾಮಂ |  
ಇತರಾನಪಿ ತಾದೃಶಾನಿಹೈರ್ತಾ  
ನ ಚ ಗೋಪೋ ನ ಚ ಯಾದವಃ ಸಮಚ್ಯುತಃ || ೧೫.೪೯ ||

ಅತಿಮರ್ತ್ಯಬಲಾ ವಿರಾಟಶಲ್ಯ-  
ದ್ರುಪದಾದ್ಯಾ ಬಹವೋ ಹಿ ಸಂತಿ ವೃದ್ಧಾಃ |  
ಅತಿಲಂಘನಮಭ್ಯುಪೈತು ಕೋ ವಾ  
ಗುಣಕರ್ಮಶ್ರುತಶಾಲಿನಾಮಮೀಷಾಂ || ೧೫.೫೦ ||

ಕ್ಷಚಿದರ್ಚನಮಿಂದ್ರಜಾಲತಶ್ಚೇತ್  
ಕುಹಕಾಃ ಸಂತಿ ಪರಶ್ಯತಾಃ ಪೃಥಿವ್ಯಾಂ |  
ಅಥ ಕಶ್ಚನ ಸತ್ಯ ಏಷ ಭೂಮಾ  
ಕ್ಷ ಗತೋಽಸೌ ಯವನಾದಿಸೈನ್ಯಗಂಧೇ || ೧೫.೫೧ ||

ಅಯಮಗ್ರಜ ಏಷ ರೌಹಿಣೀಯೋ  
ಬಲಶಾಲೀ ವಪುಷಾ ಚ ಶುದ್ಧವರ್ಣಃ |  
ಅನತಿಕ್ರಮಣಂ ತದಸ್ಯ ಯುಕ್ತಂ  
ಯದಿ ಶೇಷೋಽಯಮವಿಪ್ಲವಃ ಕ್ರವೋ ವಃ || ೧೫.೫೨ ||

ನಟವದ್ಧೃತಶಂಕಚಕ್ರಚಿಹ್ನಾಃ  
ಕತಿ ನಾಮಾತ್ರ ವಿಡಂಬಯಂತಿ ವಿಷ್ಣುಂ |

ಅನುಕರ್ತುಮಯಂ ಚ ತದ್ವದೀಶಃ

ಕಥಮೀಶತ್ವಮನೂರ್ಮಿಷಟ್ಕಹೀನೇ || ೧೫.೫೩ ||

ನ ಚ ವಿಶ್ವಸಿಮೋ ನ ವೃದ್ಧವಾಕ್ಯಂ

ಬಲವನ್ಮಾನವಿಲಂಘನಂ ನ ಚೇತ್ ಸ್ಯಾತ್ |

ನ ವದಂತ್ಯನಿದಂಪರೇಷು ಸಂತಃ

ಸ್ತುತಿವಾಕ್ಯೇಷು ಯಥಾಶ್ರುತಾರ್ಥಸಿದ್ಧಿಂ || ೧೫.೫೪ ||

ಇತಿ ತತ್ರ ಮುದಾ ವಿಕಲ್ಪಮಾನಂ

ಕಠಿನಂ ಕಂಠವಿಲಗ್ನಮೃತ್ಯುಪಾಶಂ |

ಪರಿದೃಷ್ಟಪರಾವರಸ್ತಮೀಷತ್

ವಿನರ್ಯ ವಿಷ್ಣುಪದೀಸುತೋ ಬಭಾಷೇ || ೧೫.೫೫ ||

ಶೃಣು ತಾತ ಹಿತಂ ಸಮಾಹಿತಸ್ತಂ

ರುಶತೀಂ ವಾಚಮಪಾಸ್ಯ ರೋಷಜಾತಾಂ |

ಅವಿಮೃಶ್ಯ ವಿಪತ್ತಿಮಾಪತಂತೀಂ

ನ ಹಿ ತಿಷ್ಠಂತ್ಯಹಿತೇಷು ಬುದ್ಧಿಮಂತಃ || ೧೫.೫೬ ||

ಅತಿಪತ್ಯ ಮುಕುಂದಮಂತಿಕಸ್ಥಂ

ಪಥಿಕಾನರ್ಚಿತುಮುನ್ಮನಾ ಭವೇದ್ಯಃ |

ಅವಧೀರಿತಕೌಸ್ತುಭಃ ಸ ನೂನಂ

ಕುರುವಿಂದೇಷು ಕುತೂಹಲಂ ವಿಧತ್ತೇ || ೧೫.೫೭ ||

ಸ್ತುತಿಭಿಃ ಕತಿಚಿತ್ ತ್ರಿವರ್ಗಮೃಚ್ಛ-

ಂತ್ಯಪವರ್ಗಂ ಚ ಯಮೇಕಮಾಶ್ರಿತಾಭಿಃ |

ನಿರಯೇ ನಿಪತಂತಿ ನಂದಯಾನ್ಯೇ

ಯತಿ ತದ್ವೇತ್ಯ ವದ್ಯೇಷ ಯತ್ಕಿಯಾರ್ಹಃ || ೧೫.೫೮ ||

ಸಹಜಂ ನಯನಂ ಚ ತತ್ತೃತೀಯಂ

ಭುಜಯುಗ್ಮಂ ಚ ತವ ಸ್ಥಿತಾತಿರಿಕ್ತಂ |

ಸಹಸಾ ಯದುಪಾಗಮೇನ ನಷ್ಟಂ  
 ಸ್ವಯಮಾಕಾರಯಸಿ ಸ್ವಮೃತ್ಯುಮೇನಂ || ೧೫.೫೯ ||

ನ ಹಿ ಸಂತಿ ನ ನಿಶ್ಚಿತಾಗಮಾರ್ಥಾ  
 ನ ಗತಾಃ ಸನ್ನಿಹಿತಾಶ್ಚ ನ ಪ್ರಸುಪ್ತಾಃ |  
 ಅಪಿ ತು ತ್ರಪಯಾ ನತಾಸ್ತ್ವ ದುಕ್ತಿಃ  
 ತ ಇಮೇ ನನ್ನಿಹ ಚೇತಸಾ ಹಸಂತಿ || ೧೫.೬೦ ||

ಯದಿ ಜೀವಿತುಮೀಹಸೇ ಚಿರಾಯ  
 ಪ್ರತಿಪದ್ಯಸ್ವ ಹಿತಂ ಯದಸ್ಮದುಕ್ತಂ |  
 ಅಥ ನ ಪ್ರಹಿತೋ ಜಲಾಂಜಲಿಸ್ತೇ  
 ಶೃಣುತಾನ್ಯೇ ಯ ಇಹ ಶ್ರುತೌ ನಿರೂಢಾಃ || ೧೫.೬೧ ||

ಯುಗಕೋಟಿಶತಾಯುತಾನಿ ವೇಧಾಃ  
 ಸ್ವಪದಂ ಪ್ರಾಪ ಯಮೇಕಮರ್ಚಯಿತ್ವಾ |  
 ಮನುಜಸ್ಯ ತದರ್ಚನೇ ವಿಗಾರ್ಯ  
 ಮತಿಹೀನಃ ಪಶುರೇಷ ಮರ್ಷಣೀಯಃ || ೧೫.೬೨ ||

ವಿಧಿಹಸ್ತಧೃತಾತ್ ಯದಂಘ್ರಿಪದ್ಮಾತ್  
 ಚ್ಯವಮಾನಾ ಪವಮಾನವೇಗಹೀನಾ |  
 ವಿಪುನಾತಿ ಜಗಂತಿ ದಿವ್ಯಸಿಂಧುಃ  
 ಕ್ರಮತೇ ಹಂತ ತದರ್ಚನೇ ವಿವಾದಃ || ೧೫.೬೩ ||

ಸ ಚ ಕಶ್ಚನ ಸರ್ವಮೇಧಯಜ್ವಾ  
 ಹವಿರಾತ್ಮಾಹ್ವಯಮಾತ್ಮನೈವ ಹುತ್ವಾ |  
 ಯತ ಏವ ಬಭೂವ ದೇವದೇವಃ  
 ಸ ಕಿಮಸ್ಮಾಭಿರದೈವತೈರನರ್ಚ್ಯಃ || ೧೫.೬೪ ||

ಯ ಇಹಾದ್ಯ ಭಜಂತಿ ಯಜ್ಞಭಾಗಾ  
 ಕೃತಿನಃ ಕಾರ್ತಯುಗೇನ ಕರ್ಮಣಾ ತೇ |

ಅಯಜಂತ ಪುರಾ ಯಮೇಕಮಾದ್ಯಂ  
ವರಿವಸ್ಯಾಮಿಹ ತಸ್ಯ ವಾರಯೇತ್ ಕಃ || ೧೫.೬೫ ||

ಅಥವಾ ವಿಬುಧಾದಿಪೂಜನೀಯೇ  
ಮನುಜೈರರ್ಚನಮತ್ರ ಮಾ ವಿಧಾಯಿ |  
ಇತಿ ನಾಮ ವಿಮನ್ಯತಾಮಿದಾನೀಂ  
ಅಪಶುತ್ವಾಯ ಚ ಕಲ್ಪತಾಮಯಂ ನಃ || ೧೫.೬೬ ||

ಧನಬಂಧುವಯಃ ಕ್ರಿಯಾದಿಮಾತ್ಮೈಃ  
ಅಧಿಕೇಷ್ಟಪ್ಯಚಮತ್ಸ್ರಿಯಾ ವಿಹತ್ಮೈಃ |  
ಜಗದೇಕಪತೌ ಸದೋಪಕರ್ತಃ -  
ಯಪಕೃತ್ಯೈಷ ಭಜೇತ ಕಾಮವಸ್ಥಾಂ || ೧೫.೬೭ ||

ಕ್ಷಚಿದರ್ಚಯತಿ ಪ್ರಭೂತಪುಣ್ಯೇ  
ತ್ರಿಯುಗಂ ತದ್ವದಲಬ್ಧಭಾಗಧೇಯೈಃ |  
ಯದಿ ನಾಮ ಧಿಯಾ ನ ಶೋಚಿತವ್ಯಂ  
ನ ಕಥಂ ದರ್ಶನತೋಽಪಿ ನಂದನೀಯಂ || ೧೫.೬೮ ||

ಯದನುಗ್ರಹನಿಗ್ರಹಪ್ರಯುಕ್ತೇ  
ಸುಖದುಃಖೇ ಶೃಣುಮಃ ಸ್ವಯಂಭುವೋಽಪಿ |  
ವಿಮತಿಂ ಭಜತಸ್ತದರ್ಹಣಾಯಾಂ  
ನ ಚ ದೇಯೋಽನುನಯೋ ನ ಸಾಂತ್ವನಾ ಚ || ೧೫.೬೯ ||

ನ ಪನಾಯತಿ ಚೇದಸೌ ನ ಜಿಹ್ವಾ  
ನ ನಮಸ್ಯತ್ಯಥ ನೈತದುತ್ತಮಾಂಗಂ |  
ಯುದಿ ನಾರ್ಚಯತೋ ನ ತೌ ಚ ಹಸ್ತಾ  
ಕೃಪಯಾ ಕಲ್ಪಿತಸನ್ನಿಧಾನಮೇನಂ || ೧೫.೭೦ ||

ನಿರುಪಾಧಿಕಸರ್ವಬಂಧುಮೇನಂ  
ದ್ವಿಷತಾಽನೇನ ನ ಭಾಷಣಪ್ರಸಂಗಃ |

ನಿರಯಜ್ವಲನೇಂಧನೀಭವಿಷ್ಯತ್

ಕೃಪಣಃ ಕೇವಲಮೇಷ ಶೋಚಿತವ್ಯಃ || ೧೫.೨೧ ||

ಸಹನೀಯತಯಾ ಪ್ರತಿಶ್ರುತಂ ಯತ್

ವಸುದೇವಸ್ವಸುರಚ್ಯುತೇನ ಪೂರ್ವಂ |

ಅಪರಾಧಶತಂ ತದದ್ಯ ಪೂರ್ಣಂ

ಭವಿತಾ ಚೈದ್ಯವಿಪತ್ತಯೇ ಪರಂ ತತ್ || ೧೫.೨೨ ||

ಕುರುವೃದ್ಧವಚಸ್ತದೇತದರ್ಥಂ

ದಮಘೋಷಪ್ರಭವೋ ನಿಶಮ್ಯ ದೀಪ್ತಿಃ |

ಪ್ರಭಯಾಽನುಕೃತಪ್ರವರ್ಗ್ಯದೀಪ್ತಿಃ

ಪ್ರತಿರುಂಧಾನದುರಾಸದೋ ರರಾಸ || ೧೫.೨೩ ||

ನಿಪುಣೈರತಿಬಾಲವೃದ್ಧವಾಕ್ಯಂ

ನ ಪರಿಗ್ರಾಹ್ಯಮಿತಿ ಬ್ರುವಂತಿ ಸಂತಃ |

ಸಹದೇವವದೇಷ ಇತ್ಯನಿಂದ್ಯಂ

ಪೃಥುಕತ್ವೇನ ಪಿತಾಮಹಂ ನಿನಿಂದ || ೧೫.೨೪ ||

ಅತಿವೃತ್ತಿಮವೇಕ್ಷ್ಯ ತಸ್ಯ ಘೋರಾಂ

ಅಶನಿಕ್ಷೋಭನಿಭಾಂ ಸಭಾಸದಸ್ತೇ |

ಸದಸತ್ಪ್ರತಿಪತ್ತಿಮೂಢಚಿತ್ತಾಃ

ಕ್ಷಣಮಾಲೇಖ್ಯಸಮರ್ಪಿತಾ ಇವಾಸ೯ || ೧೫.೨೫ ||

ಜಹಸುಃ ಕತಿಚಿದ್ವಿನಿಂದ್ಯ ಚೈದ್ಯಂ

ಪಿದಧುಃ ಕರ್ಣಯುಗಂ ಪರೇ ಕರಾಭ್ಯಾಂ |

ಸುರಸಿಂಧುಸುತಂ ಶಶಂಸುರನೈ

ವ್ಯಚಿಕಿತ್ಸಂತ ಚ ಕೇಚಿದಲ್ಪಸತ್ತ್ವಾಃ || ೧೫.೨೬ ||

ಮುನಿಭಿಃ ಪುಲಕಾಂಚಿತಾಖಿಲಾಂಗೈಃ

ಕ್ಷರದಾನಂದಧುಬಾಷ್ಟದಿಗ್ಧದೇಹೈಃ |

ಅನುವೋದನಜಾತಮೌಲಿಕಂಪೈಃ  
ಹರಿಕೀರ್ತಿಶ್ರವಣೋನ್ಮುಖೈರಭಾವಿ || ೧೫.೨೨ ||

ಸ್ತುತಿನಿಂದನಯೋರಭಿನ್ನರೂಪಂ  
ಮುಖರಾಗಂ ಮಧುಹಂತುರೀಕ್ಷಮಾಣೈಃ |  
ಯದುಭಿಃ ಪ್ರತಿರುದ್ಧರೋಷವೇಗೈಃ  
ಕ್ಷಮಯಾ ತಿಯರ್ಗವೈಕ್ಷ್ಯತ ಕ್ಷಮೈವ || ೧೫.೨೪ ||

ಮಧುಜಿತ್ಪರಿವಾದಜಾತರೋಷಂ  
ಸಹಸಾ ಚೇದಿಪತೇರ್ವಧಾಯ ಸಜ್ಜಂ |  
ಗದಯಾ ಸಹ ಭೀಮಮುಜ್ಜಿಹಾನಂ  
ಶಮಯನ್ನಿತ್ಥಮವೋಚದಾಪಗೇಯಃ || ೧೫.೨೬ ||

ಬಲಭೀಮಸುಯೋಧನೈರಮುಷ್ಮಿಣ್  
ಪರಿಹೀಣಾಯುಷಿ ನ ಪ್ರವರ್ತಿತವ್ಯಂ |  
ಅತಿಪರ್ಯನುಯೋಗಯಾ ನಿಯತ್ಯಾ  
ಹರಿಣೈವೈಷ ಭವಾಬ್ಧಿವನ್ನಿವರ್ತ್ಯಃ || ೧೫.೪೦ ||

ತ್ಯಜ ಸಾಹಸಮುಜ್ಞ್ಯತಾಮಮರ್ಷಃ  
ಸಮಯೇ ವಿಕ್ರಮಸಂಪದಾದ್ರಿಯೇತ |  
ಸದನಾಗತಸೂದನಾಪವಾದೋ  
ಮಹತಾಂ ಸಂಪ್ರತಿ ಮಾ ಚ ಭೂದಯಂ ವಃ || ೧೫.೪೧ ||

ಭಜತು ಪ್ರಥಮಾರ್ಹಣಾಂ ಯಥಾರ್ಹಂ  
ಭಗವಾನೇಷ ಭವಾರ್ಣವೈಕಸೇತುಃ |  
ಪ್ರಕೃತಸ್ಯ ವಿಧಾತುಮಂತರಾಯಂ  
ಸ್ವಯಮೇತಸ್ಯ ಶುಭಸ್ಯ ನ ಕ್ಷಮಂ ವಃ || ೧೫.೪೨ ||

ಇತಿ ಶಾಂತನವೇ ಪ್ರಭಾಷಮಾಣೇ  
ನಿಖಿಲಾನುಶ್ರವಸಂಶಯಪ್ರಮೋಕ್ತಾ |

ಮುದಿತೋ ಮುನಿರಬ್ಜಯೋನಿಜನ್ಮಾ  
ಮುಹುರಾಧೂತಕರಸ್ತದಭ್ಯನಂದತ್ || ೧೫.೮೩ ||

ಕ್ಷಿತಿಪಾಲಗಣೋದಧಿಸ್ತದಾನೀಂ  
ವಿಷಮಾರಂಭವಿರೋಧಸೇತುಭಿನ್ನಃ |  
ಸ್ತಿಮಿತಕ್ಷುಭಿತಾಕೃತಿರ್ಬಭಾಸೇ  
ಗಗನಾಂಭೋಧರಸನ್ನಿಭೋ ಗಭೀರಃ || ೧೫.೮೪ ||

ನನ್ಯತೇ ಮುದಿತೇನ ನಾರದೇನ  
ಕ್ಷಿಪತಾ ಮಂಕ್ಷು ಮೃಗತ್ವಗುತ್ತರೀಯಂ |  
ಸುರಸಿಂಧುಸುತೋದಿತಂ ವಿಪಂಚೀಂ  
ಅಸಕೃದ್ಗೃಪ ಯತಾಽನುನಾದವೃತ್ತ್ಯಾ || ೧೫.೮೫ ||

ಉದಗೀಯತ ಯತ್ತದಾ ವಿಧಿಜ್ಞೇಃ  
ಸಮಮುದ್ಗಾತ್ಯಭಿರೇಕತಾನನಾದೈಃ |  
ಮಧುಮರ್ದನ ಗೀತಗರ್ಭಯಾ ತತ್  
ವಿಶದಂ ನಾರದವೀಣಯಾಽನ್ವವಾದಿ || ೧೫.೮೬ ||

ವ್ರಜಯೋಷಿದಪಾಂಗವೇಧನೀಯಂ  
ಮಧುರಾಭಾಗ್ಯಮನನ್ಯಭೋಗ್ಯಮೀಡೇ |  
ವಸುದೇವವಧೂಸ್ತನಂಧಯಂ ತತ್  
ಕಿಮಪಿ ಬ್ರಹ್ಮ ಕಿಶೋರಭಾವದೃಶ್ಯಂ || ೧೫.೮೭ ||

ನಿಕಟೇಷು ನಿಶಾಮಯಾಮ ನಿತ್ಯಂ  
ನಿಗಮಾಂತ್ಯೈರಧುನಾಽಪಿ ಮೃಗ್ಯಮಾಣಂ |  
ಯಮಲಾರ್ಜುನದೃಷ್ಟಬಾಲಕೇಲಿಂ  
ಯಮುನಾಸಾಕ್ಷಿಕಯಸೌವನಂ ಯುವಾನಂ || ೧೫.೮೮ ||

ಪದವೀಮದವೀಯಸೀಂ ವಿಮುಕ್ತೇಃ  
ಅಟವೀಸಂಪದಮಂಬುವಾಹಯಂದೀಂ |

ಅರುಣಾಧರಸಾಭಿಲಾಷವಂಶಾಂ

ಕರುಣಾಂ ಕಾರಣಮಾನುಷೀಂ ಭಜಾಮಿ || ೧೫.೮೯ ||

ಅಧರಾಹಿತಚಾರುವಂಶನಾಲಾಃ

ಮಕುಟಾಲಂಬಿಮಯೂರಪಿಂಛಮಾಲಾಃ |

ಹರಿನೀಲಶಿಲಾವಿಭಂಗನೀಲಾಃ

ಪ್ರರಿಭಾಃ ಸಂತು ಮಮಾಂತಿಮಪ್ರಯಾಣೇ || ೧೫.೯೦ ||

ಜಯತಾದಿಹ ದೇವಕೀಸುತೋಽಸೌ

ಜಗತಾಮಾದಿರನಾದ್ಯನಂತಭೂಮಾ |

ಅವತಾರಯಿತುಂ ಭರಂ ಪೃಥಿವ್ಯಾ

ವಸುದೇವಸ್ಯ ಗೃಹೇ ಕೃತಾವತಾರಃ || ೧೫.೯೧ ||

ಕ್ರತುರತ್ರ ಸಮರ್ಪಿತಃ ಕೃತಾರ್ಥಃ

ಸ ಚ ಧರ್ಮಃ ಕಿಮಿವಾಚಚಾರ ಧರ್ಮಂ |

ಜಗದೇಕಪತೇರಮುಷ್ಯ ಪೂಜಾಂ

ವಿದಧಾನೇನ ಯುಧಿಷ್ಠಿರೇಣ ಪುತ್ರೀ || ೧೫.೯೨ ||

ಇಹ ನಾಕಸದೋ ನ ಮಾನುಷಾಸ್ತೇ

ಯ ಇಮೇ ಕೃಷ್ಣಮಿಹಾರ್ಚಯಂತ್ಯನನ್ಯಾಃ |

ಅಯಮೇವ ಮಹೋ ಮಮೇತಿ ಗಾರ್ಯ

ಸ ತದಾ ಮೂರ್ತ ಇವಾಸ ನಾಟ್ಯವೇದಃ || ೧೫.೯೩ ||

ಅಭಿನಂದಿತವೃತ್ತಿರಾರ್ಯಮಿಶ್ರೈಃ

ಅವಿಸಂವಾದಿಭಿರಾಗವೋದಿತೇಷು |

ವಿನಯಾದವನಮ್ಯ ವಿಶ್ವಭರ್ತುಃ

ಸಹದೇವಃ ಸ್ವಯಮಾಹರತ್ ಸಪರ್ಯಾಂ || ೧೫.೯೪ ||

ಅರಜಸ್ತಮಸಾಂ ಮಹೀಪತೀನಾಂ

ಅನುಮತ್ಯಾ ಮುನಿಮುಖ್ಯಿಸ್ಮೃತೇ ಚ |

ಪುರುಷಸ್ಯ ಪರಸ್ಯ ಪೂರ್ವಪೂಜಾಂ  
ಸಹದೇವಪ್ರಹಿತಾಂ ಶಶಂಸುರಾಯಾಃ || ೧೫.೯೫ ||

ತೃಣಭುಕ್ತೃತಿಮಸ್ತೃಣಾಯ ಮತ್ವಾ  
ಸ ತದಾ ಚೇದಿಪತಿಯುಧಿಷ್ಠಿರಾದೀ |  
ಅಜಹತ್ಪರುಷೋಭಿಹೇತಿಜಾಲೋ  
ದರಶೇಷೇಂಧನವಹ್ನಿವದ್ದಿದೀಪೇ || ೧೫.೯೬ ||

ಅಜುಗುಪ್ಸತ ಭೂಭೃತಃ ಸಹಿಷ್ಣೂ  
ಪರಿವಾದೈಶ್ಚ ತಿರಶ್ಚಕಾರ ಪಾರ್ಥಾಣ |  
ಅವಮತ್ಯ ಮುಕುಂದಮರ್ಭಕೋಽಸಾ-  
ವಿತಿ ಧಿಕ್ಕೃತ್ಯ ಪಿತಾಮಹಂ ಜಗರ್ಹ || ೧೫.೯೭ ||

ಅನಘೋಽಯಮತಂದ್ರಿತಃ ಕ್ರಿಯಾಯಾಂ  
ಗುರುಭಿಃ ಶಿಕ್ಷಿತಶುದ್ಧಧೀರನೇಕೈಃ |  
ಕುರುವಂಶಪಿತಾಮಹಃ ಕುತೋಽಸೌ  
ಮತಿಮೋಹೇನ ಮಹೀಯಸಾ ಗೃಹೀತಃ || ೧೫.೯೮ ||

ಅಶರೈರಜಡೈರನೇಡಮೂಕೈಃ  
ಮುನಿಭಿಶ್ಚಾತ್ರ ಕಿಮಂಗ್ಯಕಾರಿ ವಸೌನಂ |  
ಅಥವಾ ಕಿಮರಾತಿಪಕ್ಷಸಕ್ತೈಃ  
ಅಹಮಸ್ಮೀತಿ ಮುಹುರ್ಜಹಾಸ ಮೂಢಃ || ೧೫.೯೯ ||

ಪರಿವರ್ತಹುತಾಶನಪ್ರದೀಪ್ತಂ  
ವದನಂ ತಸ್ಯ ರುಷಾ ವಿಜೃಂಭಮಾಣಂ |  
ಘಣಭೃದ್ಬಿಲಭೀಷಣಂ ತದಾಽಽಸೀತ್  
ಜ್ವಲದುಲ್ಕಾಶತದುರ್ನೀರಿಕ್ಷನೇತ್ರಂ || ೧೫.೧೦೦ ||

ಬಡಬಾನಲಧೂಮರಾಜಿರೂಕ್ಷಾ  
ಭೃಕುಟಿಸ್ತಸ್ಯ ಮುಖೇ ಪರಿಸ್ಫುರಂತೀ |

ದದೃಶೇ ತದಸೂರ್ ಪ್ರಸಹ್ಯ ಪಾತುಂ  
ಶಮನೇನೇವ ನಿವೇಶಿತಾ ಭುಜಂಗೀ || ೧೫.೧೦೧ ||

ಭಸಿತೀಕೃತಚಂದನಾನುಲೇಪಃ  
ಕ್ಷುಧಿತದ್ರಾವಿತಹೇಮಪುಷ್ಪದಾಮಾ |  
ಸಹಸಾ ಹೃದಿ ತಸ್ಯ ಕೋಪವಹ್ನಿಃ  
ಸಮದೀಪಿ ಸ್ಫುಟಿತಪ್ರಕೀರ್ಣಹಾರಃ || ೧೫.೧೦೨ ||

ಕಠಿನೌ ಪರಿಪಿಂಷತಃ ಕಠೌ ದ್ವೌ  
ಬಹುಶಸ್ತಸ್ಯ ವರೋರ್ಮಿಕಾ ವಿಶೀರ್ಣಾ |  
ಧ್ರುವಮಪ್ರಶಮಾಯ ರೋಷವಹ್ನೈಃ  
ತುಷವಿಕ್ಷೇಪಮಧತ್ತ ರತ್ನಚೂರ್ಣೈಃ || ೧೫.೧೦೩ ||

ಸ್ವವಧಾಹತಡಿಂಡಿಮಸ್ವನಾಭಾರ್  
ಅಸಕೃಚ್ಛೇದಿನಿಯಂತುರಟ್ಟಹಾಸಾರ್ |  
ಅಭಿತೋ ಮಣಿಭಿತ್ತಿಭಿಃ ಸಭಾ ಸಾ  
ಪ್ರಜಹಾಸೇವ ವಿಜೃಂಭಿತಪ್ರತಿಶ್ರುತ್ || ೧೫.೧೦೪ ||

ಪ್ರತಿಪದ್ಯ ರುಷಾ ವಿವರ್ಣಭಾವಂ  
ತಮಸಾ ಬಿಭ್ರದಲಂಘ್ಯಮೈಕರಾಶ್ಯಂ |  
ಉಪರಕ್ತ ಇವಾಯಮಾಸ್ತಮೃಚ್ಛೈಃ  
ಸ ಭೃಶಂ ಸದ್ಭಿರಭೂದದರ್ಶನೀಯಃ || ೧೫.೧೦೫ ||

ಶ್ವಸಿತೈರವಿದೂರವೃತ್ತಿಮದ್ಭಿಃ  
ಪರಿವಾರೈರಿವ ತತ್ಯಜೇ ತ್ರಸದ್ಭಿಃ |  
ನಿಜಮಂಸಮರಾತಿವನ್ನಿಜಘ್ನೇ  
ಪವಿಕಲ್ಪೇನ ಪದೇನ ಚಾಸ್ಯ ಭೂಮಿಃ || ೧೫.೧೦೬ ||

ನಿಭೃತೈರಪಿ ಪೂರ್ವಮೈಕಮತ್ಯಾತ್  
ವಿಕೃತಸ್ಯಾಥ ವಿರುದ್ಧಚೇಷ್ಟಿತಾನಿ |

ದಧಿರೇ ದಮಘೋಷಸಂಭವಸ್ಯ  
ಪ್ರತಿಬಿಂಬೈರಿವ ತಸ್ಯ ಮಿತ್ರಭೂತೈಃ || ೧೫.೧೦೭ ||

ವಿಕೃತಾಕೃತಿವೇಷಚೇಷ್ಟಿತಾನಾಂ  
ಅವಲೇಪಗ್ರಹಲುಪ್ತಮಾನಸಾನಾಂ |  
ಅವಧೀರಿತಜಾಹ್ನವೇಯವಾಚಾಂ  
ಅಪಹಾಸಃ ಪರಮಾದದೇ ಮಹದ್ಭಿಃ || ೧೫.೧೦೮ ||

ಉಪಹೂಯ ರಣಾಯ ವೃಷ್ಟವೀರಾನ್  
ನೃಪಲೋಕಾದಥ ನಿರ್ಜಗಾಮ ಚೈದ್ಯಃ |  
ತಮಮಂಸತ ಯಾದವಾಸ್ತದಾನೀಂ  
ಅನಲಸ್ಯಂಧವಿನಿಃ ಸೃತಂ ಸ್ಫುಲಿಂಗಂ || ೧೫.೧೦೯ ||

ಕತಿಭಿಶ್ಚ ನ ಕಾಮಚಾರಸಕ್ತೈಃ  
ಉಪಸಂಜಾತಮದೈರುದಗ್ರಶೃಂಗೈಃ |  
ಗಜಯೂಧಪತೇರಿವಾಗ್ರಭಾಜೋ  
ಗತಿರೇತಸ್ಯ ಗಜೈರಿವಾನುಜಗ್ಮೇ || ೧೫.೧೧೦ ||

ಅಥ ತಾನನುಮತ್ಯ ಪಾಂಡವಾದೀನ್  
ಸಮರಸ್ಥಾನಮುಪಾಗತಃ ಸಸ್ಮೈನ್ಯಃ |  
ಹರಿರಪ್ರತಿರೋಧನೀಯವೃತ್ತಿಃ  
ದ್ವಿರದಾಧೀಶಮಿವ ದ್ವಿಷಂ ರುರೋಧ || ೧೫.೧೧೧ ||

ರಥಹಸ್ತಿತುರಂಗಪತ್ತಿರೂಪೈಃ  
ಯುಯುಜಾತೇ ಪೃತನೇ ಯಥಾರ್ಹಮಂಗೈಃ |  
ಸ್ಥಿತಿಕರ್ಮಭಿರಾಭಿಮುಖ್ಯವದ್ಭಿಃ  
ಯುಧಿ ಬಿಂಬಪ್ರತಿಬಿಂಬವದ್ಭವಂತೈಃ || ೧೫.೧೧೨ ||

ಗರುಡಾ ಇವ ಪನ್ನಗಾನುದಗ್ರಾನ್  
ದ್ರುಮುಷಂಡಾನಿವ ಮಾರುತಾಃ ಪ್ರಚಂಡಾಃ |

ಅಹಿತಾನಭಿನಿಷ್ಠತೋ ನಿಜಘ್ನುಃ  
ಯದುವೀರಾ ಮಧುವೈರಿಹೇತಿಕಲ್ಪಾಃ || ೧೫.೧೧೩ ||

ಸ್ಥಿತಮಪ್ರತಿಮೇ ರಥಾಂಗಪಾಣಿಂ  
ಗರುಡಪ್ರಖ್ಯಗತಾಗತೇ ರಥಾಗ್ಯೇ |  
ಪತನೋದ್ಯತತಾರಕಾನುಕಾರೀ  
ಶಲಭೋ ವಹ್ನಿಮಿವಾಸಸಾದ ಚೈದ್ಯಃ || ೧೫.೧೧೪ ||

ಜ್ವಲದುಜ್ವಲಹೇತಿಬೃಂದಶಾಲೀ  
ವಿಪುಲಸ್ಯಂದನವೇದಿಮಧ್ಯದೀಪ್ತಃ |  
ಸ್ವಯಮೇವ ಬಭೂವ ಚೇದಿರಾಜಃ  
ಸ್ವವಿಭೂತೇರಭಿಚಾರಹವ್ಯವಾಹಃ || ೧೫.೧೧೫ ||

ಯದುಪುಂಗವಸೂರ್ಯಸನ್ನಿಧಾನೇ  
ಶಿಶುಪಾಲಃ ಪ್ರತಿಸೂರ್ಯವತ್ ಪ್ರದೀಪ್ತಃ |  
ಕಿಮತೋ ಭವತೀತಿ ಖಿನ್ನಚಿತ್ತೈಃ  
ಸಖಿಭಿಃ ಸ್ವರ್ಗಿಭಿರಪ್ಯವೈಕ್ಷ್ಯತೈಕಃ || ೧೫.೧೧೬ ||

ಮದಲುಪ್ತಧಿಯಾ ತದಾಽಭಿಯುಕ್ತೋ  
ಯದುಸಿಂಹಶ್ಶಿಶುಪಾಲಕುಂಜರೇಣ |  
ವಿಜಹಾರ ಗುಹಾಶಯಸ್ತರಸ್ವೀ  
ನಿಖಿಲಾರಣ್ಯಕನಿವಿಘ್ನಾತವೃತ್ತಿಃ || ೧೫.೧೧೭ ||

ಮಧುಮರ್ದನಕಾರ್ಮುಕಪ್ರಣಾದಃ  
ಸುಮನಶ್ಶ್ರೋತ್ರಸುಧಾರಸಾಯಮಾನಃ |  
ತ್ರಿಜಗದ್ಭಯಶಾಂತಿಕಪ್ರಯೋಗೋ  
ರಣವೇದಪ್ರಣವೋ ಬಭೂವ ರಮ್ಯಃ || ೧೫.೧೧೮ ||

ಅಚಿರದ್ಯುತಿಭಾಸ್ವರೋಽಥ ಚೈದ್ಯಃ  
ಪುರುಹೂತಾಯುಧಚಾರುಚಿತ್ರಚಾಪಃ |

ಪ್ರಲಯಸ್ತನಯಿತ್ನುಭೀಮನಾದಃ

ಶರವರ್ಷೇಣ ಮುಕುಂದಮಭ್ಯವರ್ಷತ್ || ೧೫.೧೧೯ ||

ಗದಯಾ ತದಪೋಹ್ಯ ಬಾಣಜಾಲಂ

ಪ್ರತಿನಿಧೂತಹಿಮಪ್ರಭಾಕರಾಭಃ |

ಅಹಿತಂ ವಿಶಿಖೈರಹರ್ಷ ಮುಕುಂದೋ-

ಽದರವೇಧೇಽಪಿ ದರವ್ಯಥಾವಿಮುಕ್ತಃ || ೧೫.೧೨೦ ||

ಮುಷಿತಾಂಬರಮಸ್ರ ಶಸ್ರಿ ಭೂಮ್ನಾ

ದನುಜಾರೇದಮಘೋಷಜನ್ಮನಶ್ಚ |

ಅತಿರಾಘವರಾವಣಂ ತದಾನೀಂ

ಅಭವದ್ವೈರಥಮಾಕುಲೇಂದುಸೂರ್ಯಂ || ೧೫.೧೨೧ ||

ರಥಿನೋರಥ ವಾದಿನೋರಿವಾಸೀತ್

ಯುಧಿ ಶಸ್ರಾಸ್ತ್ರಮಯೈಃ ಪ್ರಮಾಣತರ್ಕೈಃ |

ಅಪರಸ್ಪರಪಾತಿಭಿಃ ಪ್ರಭೂತೈಃ

ಅವಧಾನೇನ ಪರಸ್ಪರಂ ಜಿಗೀಷಾ || ೧೫.೧೨೨ ||

ಪ್ರಥಿತೌ ರಣಯಜ್ಞಯಾಯಜೂಕೌ

ಧನುರಾಮ್ನಾಯಸಮಾಹಿತಪ್ರಯೋಗೌ |

ತದನನ್ಯರಸಾನತೋಷಯೇತಾಂ

ನರದೇವಾನುಪಹೂತಸನ್ನಿಧಾತ್ಮ್ನಾ || ೧೫.೧೨೩ ||

ಯದುಸೂರ್ಯಮವಾಪ್ಯ ಚೈದ್ಯಚಂದ್ರಃ

ಶನಕೈರ್ಯತ್ರ ಬಭೂವ ಮಂದಧಾಮಾ |

ಗಣನಾ ನ ಬಭೂವ ಕೃಷ್ಣಪಕ್ಷೇ

ಹತಭಗ್ನಾದಿವಿಕಲ್ಪಿತೇಽಪಿ ತಸ್ಮಿನ್ || ೧೫.೧೨೪ ||

ರಭಸಭ್ರಮಣೇನ ಹೇತಿರಾಜೋ

ರಣನೀರಾಜನಮಾಚಚಾರ ಶೌರೇಃ |

ತಮಮಂಸತ ಸೈನಿಕಾಸ್ತದಾನೀಂ  
 ದ್ವಿಷದುತ್ತಾತಮಲಾತಚಕ್ರೂಪಂ || ೧೫.೧೨೫ ||

ಸುಕೃತೇನ ಪುರಾಕೃತೇನ ಚೈದ್ಯಃ  
 ಪ್ರತಿಪನ್ನಪ್ರಕೃತಿಃ ಪ್ರಶಾಂತವೈರಃ |  
 ಕ್ಷಣಮದ್ಭುತಕೃಷ್ಣರೂಪದರ್ಶೀ  
 ಶಿಥಿಲಾಕೃಷ್ಟಶಿಲೀಮುಖೋಽವತಸ್ಥೇ || ೧೫.೧೨೬ ||

ಸಮಯೋದಯಸಂಭೃತಪ್ರಸಾದಃ  
 ತ್ರಿಗುಣಗ್ರಂಥಿಚಿಕಿತ್ಸಕಃ ಶ್ರಿತಾನಾಂ |  
 ವಿಲುಲಾವ ಸುದರ್ಶನೇನ ಕೃಷ್ಣಃ  
 ಶಿಶುಪಾಲಸ್ಯ ಶಿರಃ ಕಿರೀಟಜುಷ್ಪಂ || ೧೫.೧೨೭ ||

ಸಹ ಭೃತ್ಯಗಣೈಃ ಸಮಿತ್ರವರ್ಗೇ  
 ನಿಹತೇ ಚೇದಿಪತೌ ನಿವೃತ್ತಖೇದಾಃ |  
 ಅಭಿತುಷ್ಟುವುರಾದರೇಣ ದೇವಾ  
 ನರದೇವಾಶ್ಚ ತಮೀಡ್ಯಮಾದಿದೇವಂ || ೧೫.೧೨೮ ||

ಹರಿಣಾ ನಿಧನಂ ತದೀಕ್ಷಣಂ ಚ  
 ಪ್ರಯತಾಮಪ್ರತಿಬೋಧಸಂಪ್ರಯುಕ್ತಂ |  
 ಜಗದ್ಭುತದಿವ್ಯಭೋಗಹೇತುಃ  
 ಪ್ರವಿಬೋಧೇ ತು ದುರತ್ಯಯಾ ವಿಮುಕ್ತಿಃ || ೧೫.೧೨೯ ||

ಸಹಸಾ ಹರಿಚಕ್ರ ಸಂಪ್ರಯೋಗ-  
 ಕ್ಷಣಸಂಪ್ರಾಪ್ತವಿಪಾಕಯಾ ನಿಯತ್ಯಾ |  
 ಅನಘಸ್ಥಿತಿಮಂತಿಮಾಮವಸ್ಥಾಂ  
 ಸ ತದಾ ಸಂಯಮಿನಾಮವಾಪ ಚೈದ್ಯಃ || ೧೫.೧೩೦ ||

ರಭಸೇನ ರಥಾಂಗಲೂನಕಂತಾತ್  
 ವಪುಷಶ್ಚೇದಿಪತೇರುದೀಯಮಾನಂ |

ತಪನಾಯುತಸನ್ನಿಭಪ್ರಕಾಶಂ

ಯದುವೀರಸ್ಯ ತನುಂ ವಿವೇಶ ತೇಜಃ || ೧೫.೧೩೧ ||

ಅವಲೋಕ್ಯ ತದದ್ಭುತಂ ಮಹೀಯಃ

ಕ್ಷಿತಿಪಾಲೈರಮರೈಃ ಸಲೋಕಪಾಲೈಃ |

ಮುನಿಭಿಶ್ಚ ಮುಹುಃ ಕೃತಾವಮಶೈಃ

ಇದಮಿತ್ಥಂ ತ್ವಿತಿ ನಿಶ್ಚಯೋ ನ ಲೇಭೇ || ೧೫.೧೩೨ ||

ಇತಿ ಸಂಭೃತವೀರಸಪ್ತತಂತುಃ

ಕೃತಿನಾ ಧರ್ಮಭುವಾ ಕೃತಾನುಯಾತ್ರಃ |

ವಿನಿವರ್ತ್ಯ ತಮಗ್ರಜಾನುವರ್ತೀ

ಪರಮೇಶಃ ಸ್ವಪುರೀಂ ಪುನಃ ಪ್ರತಸ್ಥೇ || ೧೫.೧೩೩ ||

ಜಗದ್ವಂದ್ಯಃ ಪ್ರಾಪ್ತೋ ಜಲಧಿರಶನಾಮಾತ್ಮನಗರೀಂ

ಯಥಾರ್ಹಂ ಸಂಸೃಷ್ಟೋ ಯದುಭಿರಖಿಲೈರರ್ಚಿತಪದಃ |

ಧರಿತ್ರೀ ಭಾರಾರ್ಥವ್ಯಪನಯನಧರ್ಮೇ ಧೃತಮತಿಃ

ಮಹಿಷ್ಯಾ ರುಕ್ಮಿಣ್ಯಾ ಮಹಿತ ಚರಿತಃ ಸಾಧು ಮುಮುದೇ || ೧೫.೧೩೪ ||

ಅಲಘುಭಿರಪರಾಧೈರಾಶರೀರಂ ಪ್ರವೃತ್ತೈಃ

ಶ್ರಿತಮಪಿ ಶಿಶುಪಾಲಂ ಶೃಣ್ವತಾಮಪ್ಯಸಹೈಃ |

ವಿಧಿವಶನಿಯತೇನ ವ್ಯಾಜಮಾತ್ರೇಣ ಮುಂಚ್ಛ

ಅಜನಿ ಪರಿಜನಾನಾಂ ಶೌರಿರಾಶ್ವಾಸಪಾತ್ರಂ || ೧೫.೧೩೫ ||

|| ಇತಿ ಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ

ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ಪಂಚದಶಃ ಸರ್ಗಃ ||